

05-18/13

09.01.19

ПРОБИШТИП

**ГОДИШНА ИНВЕСТИЦИОНА ПРОГРАМА
НА ЈП ХС ЗЛЕТОВИЦА - ПРОБИШТИП
ЗА 2019 ГОДИНА**



Брана Кнежево

Пробиштип, Јануари/2019

Содржина на програмата:

1. Вовед

2. Годишна инвестициона програма за 2019 година

2.1 Краток опис на инвестицијата

2.2 Планирани извори на средства за инвестиционите активности

2.3 Планирани инвестициони активности

1. Вовед

Јавното претпријатие за извршување на водостопански дејности Хидросистем Злетовица со седиште во Пробиштип е формирано со Одлука на Управниот одбор на ЈП "Студенчица и Злетовица" бр.0201-267 од 14.05.2001 година и Согласноста на Владата на Р. Македонија бр.23-3213/1 од 12.06.2001 година.

Основна цел на ЈП ХС Злетовица - Пробиштип е да ја отпочне и реализира изградбата на повеќенаменскиот проект ХС Злетовица со што ќе се обезбеди:

1. Вода за пиење на над 100.000 жители во општините Пробиштип со Злетово, Штип, Свети Николе, Кратово, Лозово и Карбинци, Фаза 1 - водоснабдување
2. Наводнување на 4.070 ха земјоделска обработлива површина, Фаза 2 - наводнување
3. Обезбедување на околу 48 GWh хидроелектрична енергија преку повеќе хидроцентрали, Фаза 3 - енергетика.

Фаза 1 - водоснабдување од повеќенаменскиот проект ХС Злетовица е завршена и реализацијата на оваа фаза се финансираше од кредитот добиен од Јапонската банка за меѓународна соработка, каде на 20.11.2003 година склучен е Договорот за заем меѓу Јапонската банка за меѓународна соработка (JBIC) и Владата на Р. Македонија во износ од 9.689.000.000 јени, што претставува 75% од потребните средства за изградба на Фаза 1 - водоснабдување од ХС Злетовица.

Врз основа на Договорот за реализација на Проектот за подобрување на искористувањето на водата од базенот - сливот на реката Злетовица склучен на 08.12.2005 година помеѓу Министерството за финансии, Министерството за земјоделство, шумарство и водостопанство и ЈП ХС Злетовица, Владата на Република Македонија преку Министерството за земјоделство, шумарство и водостопанство обезбедува средства за активностите поврзани со проектот кои не можат да се финансираат од заемот (општи административни трошоци, даноци, царини, експропријација на земјиште или друг недвижен имот и други индиректни ставки), како и средства за покривање на недостигот на средства за сервисирање на обврските над приходите што ќе ги остварува ЈП ХС Злетовица - Пробиштип.

Фаза 1 - водоснабдување од повеќенаменскиот проект ХС Злетовица е завршена и е ставена во функција, така што сива вода се испорачува до општините Пробиштип и Свети Николе, а во 2019 година се очекува да се отпочне со испорака на сива вода и до општината Штип.

За дозавршување на Фаза 1 – водоснабдување од ХС Злетовица во Буџетот на Р. Македонија за 2019 година се одобрени 200.000.000,00 денари со што би се остварила проектираната цел од Хидросистемот Злетовица да се снабдуваат со вода за пиење општините Пробиштип со Злетово, Штип, Свети Николе, Лозово и Карбинци.

На 30.09.2011 година потпишан е Договор за финансирање (грант) помеѓу Европската Инвестициона Банка (ЕИБ) и Р. Македонија претставувана од Министерството за земјоделство, шумарство и водостопанство и ЈП ХС Злетовица за Техничка поддршка на проектот ХС Злетовица за производство на електрична енергија и наводнување во износ од 61.500.000,00 денари (1.000.000,00 евра).

По реализираниот меѓународен тендер за избор на консултантска кука за изработка на техничката документација за Фаза 2 и Фаза 3 од проектот Хидросистем Злетовица, за најповолен понудувач беше избран Конзорциумот SWECO AQYA HUDRO со кој Министерство за земјоделство, шумарство и водостопанство и ЈП ХС Злетовица -

Пробиштип како клиенти на 25.07.2012 година склучија Договор за консултантски услуги за изработка на техничка документација за Фаза 2 - наводнување и Фаза 3 - производство на електрична енергија.

Се очекува, во текот на 2019 година да биде целосно изработена техничката документација за Фаза 2 и Фаза 3 и да бидат исплатени остатокот од средствата од грантот.

Се очекува во 2019 година да се обезбедат кредитни средства за финансирање на реализацијата на Фаза 2 - наводнување и Фаза 3 - производство на електрична енергија, да се распише меѓународна тендерска постапка за избор на изведувач на Фаза 2 -наводнување и Фаза 3 - енергетика и да се отпочнат подготвителните работи.

ЈП ХС Злетовица ќе биде во состојба да го сервисира ануитетот и каматата од јапонскиот кредит само по реализација на Фаза 2 и Фаза 3 од проектот Хидросистем Злетовица, односно по целосното завршување на сите три фази.

Од овие причини ЈП ХС Злетовица со Министерство за финансии склучи Договор за заем, согласно кој Министерството во име на ЈП ХС Злетовица ќе ги плаќа ануитетите и каматата од јапонскиот кредит до 2028 година, а ЈП ХС Злетовица - Пробиштип од 2029 до 2038 година овие средства на име бескаматен заем ќе ги враќа на Министерство за финансии.

2. Годишна инвестициона програма за 2019 година

2.1 Краток опис на инвестицијата

Годишната инвестициона програма за 2019 година се однесува на дореализација на Проектот ХС Злетовица со останатите две фази, и тоа:

Фаза 2 - наводнување на 4.070 ха земјоделска обработлива површина и

Фаза 3 - енергетика односно обезбедување на околу 48 GWh хидроелектрична енергија преку повеќе хидроцентрали.

Во моментот се изработува техничка документација за двете фази од страна на консултантот SWECO AQYA HUDRO која се плаќа од одобрен грант од Европската Инвестициона Банка (ЕИБ) во вредност од 1.000.000 евра. Изработката на техничката документација се очекува да заврши во првата половина од 2019 година.

Овие две фази од Проектот ХС Злетовица се потенцијални проекти од причина што изработката на техничката документација од консултантот SWECO AQYA HUDRO е во завршна фаза, а кредит за нивна изградба сеуште не е обезбеден.

2.2 Планирани извори на средства за инвестиционите активности

Средствата за реализација на Годишната инвестициона програма на ЈП ХС Злетовица - Пробиштип за 2019 година ќе се обезбедат од два (2) извора во вкупен износ од **69.000.000,00 денари** прикажани во Табела 1:

Табела 1

реден број	Планирани извори на финансиски средства	Вкупно (мкд)
1	Буџет на Република Македонија	7.000.000
2	Кредит од ЕИБ за реализација на Фаза 2 - наводнување и Фаза 3 - енергетика од ХС Злетовица	62.000.000
	Вкупно	69.000.000

1. Буџетот на Република Македонија

Со Буџетот на Република Македонија за 2019 година за Проектот ХС Злетовица одобрени се вкупно 12.000.000,00 денари од кои **7.000.000,00 денари** за инвестициони активности за Фаза 2 – наводнување и Фаза 3 – енергетика односно за целосно комплетирање на ХС Злетовица и 5.000.000,00 денари (прикажани како приход во Финансискиот план на ЈП ХС Злетовица за 2019 година) ќе бидат наменети за тековно работење на Јавното претпријатие

2. Кредит од ЕИБ

Со Буџетот на Република Македонија за 2019 година за Проектот ХС Злетовица се планирани и кредитни средства за Фаза 2 – наводнување и Фаза 3 – енергетика во износ од **62.000.000,00 денари**, кои во моментот реално не се обезбедени. Овие кредитни средства се планира да се обезбедат од Европската Инвестициона Банка (ЕИБ) со потпишување договор за кредит во

текот на 2019 година. Износот на кредит од 62.000.000,00 денари на позицијата Расходи од заеми во Буџетот на Република Македонија за 2019 година е планиран од Министерството за финансии и ЈП ХС Злетовица - Пробиштип мора да го планирана во Годишната инвестициона програма за 2019 година.

2.3 Планирани инвестициони активности

Од обезбедените 7.000.000,00 денари буџетски средства се планирани припремни активности кои се предуслов за почеток на градежните работи за реализација на Фаза 2 и Фаза 3 од ХС Злетовица. Приоритет од овие активности е даден на изработката на Урбанистички (инфраструктурни) проекти за Фаза 2 и Фаза 3.

Од кредитните средства кои треба да се обезбедат во текот на 2019 година се планирани градежните работи за реализација на инвестицијата.

Инвестициските активности аналитички се прикажани во наредната Табела 2:

Табела 2

Ред. бр.	Планирани инвестициони активности	Вкупно (мкд)	Извор на финансирање
1	Припремни работи за реализација на Фаза 2 - наводнување и Фаза 3 - енергетика	7.000.000	Буџет на РМ
1.1	Урбанистички (инфраструктурни) проекти за Фаза 2 и Фаза 3	6.740.000	Буџет на РМ
1.2	Елаборати за експропријација за Фаза 2 и Фаза 3	104.000	Буџет на РМ
1.3	Експропријација на земјиште за Фаза 2 и Фаза 3	52.000	Буџет на РМ
1.4	Трошоци за археолошки истражувања	52.000	Буџет на РМ
1.5	Трошоци за проценители за експропријација	52.000	Буџет на РМ
2	Почеток на реализација на Фаза 2 - наводнување и Фаза 3 - енергетика од ХС Злетовица	62.000.000	Кредит од ЕИБ
	Вкупно	69.000.000	

1. Урбанистички (инфраструктурни) проекти за Фаза 2 и Фаза 3

Согласно важечката Законска регулатива за просторно и урбанистичко планирање, Правилник за поблиска содржина, размер и начин на графичка обработка на урбанистички планови, Правилник за стандарди и норматив за урбанистичко планирање и други акти потребно е да се изготви Урбанистички (инфраструктурен) проект за Фаза 2-наводнување и Фаза 3-енергетика од проектот ХС Злетовица како потребна документација за добивање на дозвола за градба на овие фази од проектот.

Планирани средства за оваа намена: **6.740.000,00 денари.**

2. Елаборати за експропријација за Фаза 2 и Фаза 3

Овие средства ќе се користат за изработка на Геодетски елаборати за експропријација за Фаза 2 и Фаза 3 од ХС Злетовица кои се услов за отпочнување на постапката за експропријација.

Планирани средства за оваа намена: **104.000,00 денари.**

3. Експропријација на земјиште за Фаза 2 и Фаза 3

Средствата за надомест за експропријација на земјиште за Фаза 2 и Фаза 3 од ХС Злетовица ќе се исплаќаат врз основа на склучени спогодби со сопствениците на земјиштето.

Планирани средства за оваа намена: **52.000,00 денари.**

4. Трошоци за проценители

Овие средства ќе се користат за ангажирање на проценители кои ќе вршат проценка на земјиштето и насадите, кои се опфатени со експропријацијата за изградба на објектите од Фаза 2 и Фаза 3 од ХС Злетовица.

Планирани средства за оваа намена: **52.000,00 денари.**

5. Трошоци за археолози

Овие средства ќе се користат за уредување на археолошките локалитети (евидентирани културно наследство) доколку се загрозено со изградбата на објектите од Фаза 2 и Фаза 3 од ХС Злетовица, а се врз основа на претходно склучени договори со надлежните институции за заштита на културното наследство.

Планирани средства за оваа намена: **52.000,00 денари.**

6. Градежни работи за реализација на Фаза 2 и Фаза 3

Градежните активности за реализација на Фаза 2 и Фаза 3 ќе започнат по изработка на техничка документација и по обезбедување на кредит.

Планирани средства за оваа намена: **62.000.000,00 денари.**

Трошењето на финансиските средства од Годишна инвестициона програма за 2019 година временски по тромесечја се прикажани во наредната Табела 3 :

Изразено во денари Табела 3

рб	Планирани активности во 2019 година	Тромесечје				Вкупно
		I	II	III	IV	
1	Урбанистички (инфраструктурен) проект за Фаза 2 и Фаза 3		6.740.000			6.740.000
2	Елаборати за експропријација за Фаза 2 и Фаза 3		104.000			104.000
3	Експропријација на земјиште за Фаза 2 и Фаза 3			52.000		52.000
4	Трошоци за проценители			52.000		52.000
5	Трошоци за археолози			52.000		52.000
6	Градежни работи за реализација на Фаза 2 и Фаза 3				62.000.000	62.000.000
	Вкупно инвестициски активности		6.844.000	156.000	62.000.000	69.000.000

Пробиштип,
09.01.2019 година

Управен Одбор на ЈП ХС Злетовица
Претседател
Методија Кралевски